

## دین و دنیا میں اعتدال و توازن تعلیمات نبوی صلی اللہ علیہ وسلم کی روشنی میں

فرحت عزیز \*

اہل مغرب دین و دنیا کے بارے میں عدم توازن اور بے اعتدالی کا شکار ہے ہیں۔ اس عدم توازن کا زیادہ چرچا آٹھویں صدی عیسوی میں ہوا۔ اور موجودہ دور میں اس کا باضابطہ آغاز ہوا۔ اسکی بنیادی وجہ اہل مغرب کے نزدیک تمام غیر معینہ حقائق کا مقابلہ کرنے کے لیے بائبل کو ہی ابدی حقانیت کا ذریعہ سمجھ لیا گیا ہے۔ جبکہ تعلیمات اسلام دراصل اس تحریک کا نام ہے جو خدائے واحد کی حاکمیت کے نظریے پر انسانی زندگی کی عمارت تعمیر کرنا چاہتی ہے۔ یہ تحریک قدیم زمانے سے ایک ہی بنیاد و طرز پر چلی آرہی ہے۔ اس کے رہنما وہ لوگ تھے۔ جن کو رسل اللہ کہا جاتا ہے۔ اس تحریک پر عمل کرنے کے لیے انہی رہنماؤں کے طرز عمل کی پیروی کرنی ہوگی۔ جن کا قرآن میں ذکر کیا گیا ہے۔

انبیاء علیہم السلام کے نقش قدم کا سراغ لگانے کیلئے قرآن میں بہت مختصر اشارات ملتے ہیں۔ جبکہ دیگر ذرائع سے معلومات حاصل کرنے میں بڑی دقت کا سامنا کرنا پڑتا ہے۔ مثلاً بائبل کے عہد نامہ جدید میں سیدنا مسیح علیہ السلام کے متعلق بیشتر غیر مستند اقوال بھی ملتے ہیں۔ اس معاملہ میں واضح اور مکمل رہنمائی محمد صلی اللہ علیہ وسلم کی زندگی سے ملتی ہے کیونکہ صرف آپ ﷺ وہ تنہا رہنما ہیں۔ جنکی زندگی کے بارے میں تمام تفصیلات مستند ہیں۔

دین اسلام نے دین فطرت ہوتے ہوئے آپ ﷺ اور آپ کے پیروکاروں کو میانہ روی پر چلنے کی تلقین کی ہے۔ قرآن میں مسلمانوں اُمت وسط کے لقب سے یاد کیا گیا ہے۔ کہ

و كذلك جعلناكم امة وسطا لتكونوا اشهداء على الناس و يكون الرسول عليكم

شہیداً ح

ترجمہ: اور ہم نے تم کو ایسی ہی ایک جماعت بنا دیا۔ جو ہر لحاظ سے اعتدال پر ہے۔ ۲ تا کہ تم مخالف لوگوں کے مقابلہ میں گواہ ہو اور تمہارے لیے رسول اللہ صلی اللہ علیہ وسلم گواہ ہوں۔

لفظ وسط بفتح السین بمعنی اوسط ہے۔ خیر الامور اور افضل الاشياء کو وسط کہا جاتا ہے۔ (اور اعتدال کے معنی برابر ہونا، یہ لفظ عدل سے مشتق ہے۔ اس کے معنی بھی برابر کرنے کے ہیں۔ ۳ اعتدال و توازن سے مراد نہ کمی نہ زیادتی، درمیانی وضع، میانہ روی، ہم وزنی، برابری اور تناسب ہے۔) ۴ امت وسط کا لفظ اپنے اندر اس قدر وسیع معنویت رکھتا ہے۔ کہ کسی دوسرے لفظ سے اس کے ترجمے کا حق ادا نہیں کیا جاسکتا۔ اس سے مراد ایک ایسا اعلیٰ اور اشرف گروہ ہے۔ جو عدل و انصاف اور توسط کی روشنی پر قائم ہو۔

جو دنیا کی قوموں کے درمیان صدر کی حیثیت رکھتا ہو۔ جس کا سب کے ساتھ یکساں حق اور راستی کا تعلق ہو۔ اور ناحق، ناروا تعلق کسی سے نہ ہو۔ ۵ وسط اور اعتدال الفاظ مترادف ہیں۔ لہذا مفسرین نے ”امت وسط“ کی تفسیر قرآن کی اس آیت سے کی ہے۔

كنتم خير امة اخرجت للناس تامرون بالمعروف وتنهون عن المنكر۔ ۶

ترجمہ: تم لوگ ایسی اچھی جماعت ہو جو لوگوں کیلئے ظاہر کی گئی ہے۔ تم لوگوں کو نیک کاموں کی طرف بلا تے ہو۔ اور بری باتوں سے روکتے ہو۔

امت محمدیہ دنیا اور آخرت میں گواہ ہے۔ دنیا میں اس کی گواہی اسلام کی صداقت پر ہے۔ اور قیامت کے روز جب باقی پیغمبروں کی امتیں اللہ کے حضور عرض کریں گی۔ کہ ہمیں کسی نے تیرا پیغام حرف بحرف پہنچا دیا تھا۔ اور جب ان پر اعتراض ہوگا۔ کہ تم اس وقت موجود ہی نہ تھے۔ تم گواہ کیسے بن گئے۔ تو یہ جواب دیں گے۔ کہ اے اللہ! تیرے حبیب محمدؐ نے ہمیں بتایا۔ کہ تیرے رسولوں نے تبلیغ کا حق ادا کر دیا ہے۔ اور نبی کریمؐ اپنی امت کی صداقت و عدالت کی گواہی دیں گئے۔ کیونکہ حضور اپنے امتیوں کے حالات سے پورے واقف ہیں۔ ۷

اعتدال خالق کائنات کے آئین قدرت کی شرط اول بھی ہے۔ جس کے تحت عناصر کی ترتیب میں بھی ایک حسین اور پختہ توازن قائم کیا گیا ہے۔ پھر اس توازن اور اعتدال کی خاطر اللہ نے ہر

شے کا پختہ اندازہ مقرر فرمادیا۔ ارشاد خداوندی ہے۔ کہ

وخلق کل شئی بقدرہ تقدیراً ۸

ترجمہ: اور اس نے ممکنات میں سے ہر چیز کو پیدا کیا۔ اور پھر سب کا الگ الگ اندازہ لگایا۔ دوسرا ترجمہ یہ بھی ہو سکتا ہے۔ کہ ہر چیز کو ایک اندازہ خاص پر رکھایا، ہر چیز کا ٹھیک پیمانہ مقرر کیا۔ بہر حال کوئی ترجمہ بھی کیا جائے۔ اس کا پورا مطلب یہ ہوا کہ اللہ نے صرف کائنات کو وجود ہی نہیں بخشا۔ بلکہ اس نے ہر چیز کے لیے۔ صورت، جسامت، سیرت و استعداد، اوصاف و خصائص کام اور کام کا طریقہ، بقاء کی مدت، عروج و ارتقاء کی حد اور دوسری وہ تمام تفصیلات مقرر کیں۔ جو اس چیز کی ذات سے متعلق ہیں۔ اور پھر اس نے عالم وجود میں وہ اسباب و وسائل اور مواقع پیدا کیے ہیں۔ جن کی بدولت ہر چیز یہاں اپنے اپنے دائرے میں اپنے حصے کا کام کر رہی ہے۔ ۹

اگر یہ تو ازن نہ رہے۔ تو نظم کائنات ہی درہم برہم ہو کر رہ جائے۔ کیونکہ یہی نظام عالم کی اساس ہے۔ قرآن نے اسی حقیقت کی طرف اس طرح اشارہ فرمایا۔

وتمت کلمة ربك صدقا وعدلا لا مبدل لكلمته

ترجمہ: اور آپ کے رب کا کلام واقعیت اور اعتدال کے اعتبار سے کامل ہے۔ اس کے کلام کو کوئی بدلنے والا نہیں۔

لیکن جہاد پر عناصر میں یہ اعتدال طبعی اور جبری ہے۔ وہاں پر اشرف المخلوقات ہونے کے ناطے سے حضرت انسان کے لیے اسے اختیاری اور انتخابی شے بنا دیا گیا۔ تاکہ اگر وہ چاہے۔ تو اسے اختیار کر کے فلاح دارین حاصل کر لے۔ اور اگر چاہے تو ترک کر کے دنیا و آخرت کی صعوبتوں کا شکار ہو جائے۔ اس انتخاب اور اختیار کی بنیاد پر انسان کو معاشرے میں نظام عدل قائم کرنے اور ہر زاویہ زندگی میں عدل و انصاف کو اپنانے کی ہدایت فرمائی۔ ۱۱

قرآن مجید کی تعلیمات دین و دنیا کے بارے میں تو ازن اور اعتدال پر مبنی ہیں جبکہ مادہ پرستوں کے نزدیک زندگی جو کچھ بھی ہے۔ یہی دنیا کی زندگی ہے۔ اور موت کے معنی بالکل فنا اور معدوم ہو جانے کے ہیں۔ جسکے بعد حیات، شعور کا احساس، پھل اور نتائج کچھ بھی نہیں۔ قرآن میں کافروں

کے اس رویہ کو واضح کرتے ہوئے ارشاد الہی ہے۔ کہ

وقالوا ماہی الا حیا تنا الدنیا نموت و نحیا وما یہلکنا الا الدھرہ ۱۲۔

ترجمہ: اور (منکر) یوں کہتے ہیں۔ کہ بجز ہماری اس دنیوی حیات کے اور کوئی حیات نہیں۔ ہم مرتے اور جیتے ہیں۔ اور ہم کو صرف زمانہ کی گردش سے موت آ جاتی ہے۔

ایک اور جگہ ارشاد ربانی ہے۔ کہ

وما الحیوة الدنیا الا العب و لہو و للدار الاخریة غیر للذین یتقون

افلا تعقلون ۱۳

ترجمہ: اور دنیوی زندگی بجز لہو و لعب کے کچھ نہیں۔ اور آخرت کا گھر متقیوں کے لیے بہتر ہے۔ کیا تم سوچتے نہیں۔

اگر ہم خدائے واحد کی ذات پر مکمل ایمان رکھیں تو ہدایت پذیری کے لیے یہ احساس ہی کافی ہے کہ یہ دنیا ایک امتحان گاہ ہے۔ اور امتحان وہ لے رہا ہے۔ جو ظاہر و باطن، خفی و جلی، غیب شہادت کا جاننے والا ہے۔ اگر یہ احساس حاصل ہو جائے۔ تو انسان گناہوں میں ملوث نہیں ہو سکتا ارشادات نبوی سے اس کی مزید وضاحت ہوتی ہے۔ حدیث ہے۔ کہ

الدنیا ملعونۃ، ملعون ما فیہا، الا ذکر اللہ وما والاہ او عالما او متعلما ۱۴۔

ترجمہ: دنیا ملعون ہے۔ جو اس کے اندر ہے۔ وہ بھی ملعون ہے۔ سوائے خدا کی یاد کے اور ان چیزوں کے جنہیں اللہ سے کوئی تعلق اور واسطہ ہے۔ اور سوائے عالم اور متعلم کے۔ ایک اور جگہ ارشاد نبوی ہے۔ کہ

الدنیا سجن المومن وجنة الکافر ۱۵

ترجمہ دنیا مومن کے لیے قید خانہ اور کافر کے لیے جنت ہے۔

آپ نے یہ بھی فرمایا ”کہ کافروں اور فاجروں کی خوشحالی پر رشک نہ کرو“ ۱۶۔

ارشاد نبوی ہے۔ کہ

”نفسانی خواہشات کی حرص سے بچو۔ کیونکہ یہ تنگدستی کی طرف لے جاتی ہے۔ اور اسمیں مبتلا کرنے



والے کاموں سے بچو۔“ ۱۷

ان انسانوں کی محرومی اور ناقدر شناسی پر مقام افسوس ہے۔ جن کو سمع و بصر، دل و دماغ کی نہایت اعلیٰ صلاحیتوں سے آراستہ کر کے پیدا کیا گیا۔ مگر وہ ناقدرے اور ناشکر ہونے کی وجہ سے ان صلاحیتوں سے فائدہ اٹھانے کی بجائے اپنی خواہشات کے امام بن گئے ۱۸

انفرادی اور اجتماعی زندگی میں اعتدال کی راہ انجام کار فائدہ مند ثابت ہوتی ہے تمام معاملات زندگی میں جو شخص اعتدال کی راہ پر چلے گا۔ اسکے چلتے رہنے کے بعد منزل آسان ہو جائے گی۔ مگر جو بے اعتدالی سے کام لے گا۔ اور ضرورت سے زیادہ تیز دوڑے گا۔ اسکے بارے میں خدشہ ہے۔ کہ جلد تھک جائے گا اور پھر درمیانی چال بھی نہ چل سکنے کے باعث پیچھے رہ جائے گا۔ حضورؐ نے میانہ روی کو پسند کرتے ہوئے فرمایا کہ۔

خیر الامور اوسطها (وفی لفظ اوسطها) ۱۹

ترجمہ: کاموں میں میانہ روی بہترین عمل ہے۔

ایک اور جگہ ارشاد نبویؐ ہے۔ کہ

قالا الاتاة من اللہ والعجلة من الشیطن! ۲۰

ترجمہ: وقار اللہ کی طرف سے ہے۔ اور جلد بازی شیطان کی طرف سے ہے۔ انفرادی اور اجتماعی زندگی میں توازن و اعتدال اپنانے کے لیے ضروری ہے۔ کہ روزمرہ زندگی کے معاملات مثلاً عبادات، معاشرت، معشیت، اور سیاست میں میانہ روی کا الگ الگ جائزہ لیا جائے۔ جنکی تفصیل درج ذیل ہے۔

### 1. عبادات میں توازن

دین اسلام میں عبادات کا جوڈھانچہ فراہم کیا گیا ہے۔ اس میں اولیت اور مرکزیت عقائد کو حاصل ہے۔ کیونکہ کسی شخص کی کامیابی کی دلیل وہ نقطہ ہوتا ہے۔ جس کے گرد اس کے اعمال کا دائرہ گھومتا ہے۔ قرآنی مفہوم عبادات کی جامع و مانع تفسیر آنحضرت ﷺ نے ان مختصر لیکن بلیغ الفاظ میں فرمادی ہے۔ کہ انما الاعمال بالنیات ۲۱ لہذا دین اسلام میں عقائد وہ مرکزی نقطہ ہیں جو عمل صالح کے دائرے کو مرتب کرتے ہیں۔ اور اجزائے ایمانیات کے عنوان سے یہ ایسے عقائد ہیں۔ جو

افراط و تفریط کی روشنی سے پاک ہیں۔ اس میں اساسی حیثیت عقیدہ توحید کو حاصل ہے۔ عقیدہ توحید کے ساتھ ساتھ نبی اور رسول کے تصور کو عقیدہ رسالت کے حوالے سے بیان کر دیا گیا ہے۔ اسکے ساتھ ساتھ آخرت کا عقیدہ ذہن نشین کرایا گیا۔ اور انسان کے سامنے یہ مقصد متعین کیا۔ کہ وہ دنیا کی زندگی کو با اصول طریقے سے گزارے۔ اسے وہ روشنی عطا کی۔ جسکے حوالے سے نیک عمل کر کے وہ حیات الاخریٰ میں اپنی جزا کا سامان اکٹھا کر سکتا ہے۔ زندگی کو ایک بوجھ نہ سمجھنے کی تلقین کی گئی ہے۔ یہی وجہ ہے کہ رحمانیت دین اسلام کی خصوصیت نہیں۔ جیسا کہ ارشاد ربانی ہے۔

ورهبانية ن ابتدعواها ما كتبنا عليهم. ۲۲

ترجمہ: اور ترک دنیا کا آغاز انھوں نے خود کیا۔ ان پر اسکو واجب نہ کیا تھا۔ اس بارے میں ارشاد نبوی ہے کہ۔

لارهبانية في الاسلام ۲۳

ہر انسان کو یہ تسلی فراہم کی گئی ہے۔ کہ وہ اتنا ہی مکلف ہے۔ جتنی اس کے نفس کی طاقت ہے۔ جیسا کہ ارشاد نبوی ہے۔ کہ

خذوا من العبادۃ ما تطيقون فان الله لا يسام حتى تساموا ۲۴

ترجمہ: اتنی عبادت کرو۔ جتنی تم طاقت رکھتے ہو۔ بیشک اللہ کو موت نہیں آئیگی۔ یہاں تک کہ تم مر جاؤ گے۔ حضرت عبداللہ ابن عمرؓ سے روایت ہے۔ کہ رسول اللہ نے فرمایا۔ کہ ”قرآن ایک مہینے میں پڑھو انہوں نے کہا میں اس سے زیادہ قوت رکھتا ہوں۔ تو آپ نے فرمایا۔ ”میس دن میں پڑھو“ انہوں نے کہا کہ میں اس سے بھی زیادہ قوت رکھتا ہوں تو آپ نے پندرہ اور دس دن میں پڑھنے کو کہا۔ انہوں نے پھر وہی جواب دیا۔ تو آپ نے فرمایا کہ قرآن سات دن میں ختم کرو اور اس پر اضافہ نہ کرو۔

ایک اور جگہ ارشاد نبوی ہے۔ کہ آپ نے فرمایا۔ کہ آدمی، نماز، روزہ، زکوٰۃ، حج، اور عمرہ ادا کر نیوالا ہوتا ہے۔ یہاں تک کہ آپ نے بھلائی کے تمام کام بیان فرمائے۔ اور قیامت کے دن ہر فرد اپنی عقل

کے مطابق جزا دیا جائے گا۔ ۲۵

کچھ صحابہ آنحضرتؐ کی خدمت میں حاضر ہوئے۔ اور ترک دنیا کے مختلف پہلو بیان

کیے۔ مثلاً ساری عمر روزہ رکھنا، شادی نہ کرنا، دین و دنیا سے الگ تھلگ زندگی بسر کرنا۔ اس پر آپ نے فرمایا۔ کہ ”بیشک میں تو نماز بھی ادا کرتا ہوں۔ روزہ بھی رکھتا ہوں اور افطار بھی کرتا ہوں۔ اسی طرح دیگر امور زندگی بھی انجام دیتا ہوں۔ بس تم سب تمام کاموں میں دوام اختیار کرو۔ کیونکہ تھوڑا اور مستقل عمل اللہ کے نزدیک پسندیدہ ہے۔“ - ۲۶

حضرت سلمان فارسیؓ ایک دوسرے صحابی حضرت ابوذرؓ سے ملنے گئے تو دیکھا کہ ان کی بیوی نہایت معمولی اور میلے کپڑے پہنے ہیں۔ حضرت سلمان فارسیؓ نے وجہ دریافت کی تو بولیں۔ کہ ”تمہارے بھائی کو دنیا کی خواہش نہیں ہے۔ اسکے بعد مہمان کے لیے کھانا آیا۔ تو ابوذرؓ نے کہا، میں روزے سے ہوں۔ حضرت سلمان فارسیؓ نے کہا۔ میں تو تمہارے بغیر نہیں کھاؤں گا۔ آخر انہوں نے افطار کیا۔ رات ہوئی۔ تو ابوذرؓ نماز کو کھڑے ہونے لگے۔ حضرت سلمان فارسیؓ نے کہا کہ ابھی سو رہو۔ پچھلی پہر کو حضرت سلمانؓ نے ان کو جگا دیا۔ اور کہا کہ اب نماز پڑھو۔ چنانچہ دونوں نے تہجد کی نماز ادا کی۔ پھر حضرت سلمان فارسیؓ نے ان سے کہا کہ اے ابوذرؓ

ان لربك عليك حقاً ولنفسك عليك حقاً ولأهلك عليك حقاً، ولنزورك عليك حقاً فاعط كل ذي حق حقه...

ترجمہ: ”بیشک تمہارے رب کا بھی تم پر حق ہے۔ اور تمہاری جان کا بھی تم پر حق ہے۔ اور تمہاری بیوی کا بھی تم پر حق ہے۔ اور تمہارے مہمان کا بھی تم پر حق ہے۔ بس ہر حق دار کو اس کا حق ادا کرو“  
حضرت ابوذرؓ نے حضرت ﷺ کی خدمت میں یہ تقریر نقل کی، تو آپ نے فرمایا، کہ سلمانؓ نے سچ کہا۔ ۲۷

امام راغب نے مفردات میں حق کے معنی بیان کرتے ہوئے لکھا ہے۔ کہ ہر وہ قول یا عمل جو اس طرح واقع ہو، جس طرح کہ اس کا ہونا ضروری ہے۔ اور اسی مقدار اور اسی وقت میں ہو جس مقدار میں اور جس وقت اس کا ہونا واجب ہے۔ اس اعتبار سے کہا جائے گا۔ کہ تمہاری بات یا تمہارا فعل حق ہے ۲۸ قرآن میں انسان کو دنیا سے اپنا حصہ وصول کرنے کا حکم دیا گیا ہے۔ جیسا کہ ارشاد خداوندی ہے۔

ولا تنس نصيبك من الدنيا..... ۲۹ ۵ -

ترجمہ: اور دنیا سے اپنا حصہ مت فراموش کر

لیکن اس صلاحیت کے حوالے سے وہ انفرادی طور پر ذمہ دار بھی ہے۔ اور کسی دوسرے کے اعمال کا اسے جوابدہ نہیں ہونا۔ اللہ کو شاکر و علیم قرار دیتے ہوئے۔ انسانوں کی تشفی کا یہ سامان فراہم کر دیا گیا۔ کہ ذرہ برابر نیکی رائیگاں نہیں جائے گی۔ اور ذرہ برابر برائی کی جوابدہی سے وہ بچ نہ پائیگا۔ ۳۰  
حیات الدنیا کو عارضی ٹھکانہ قرار دیا۔ اور آخرت کو اسکے خلود اور دوام کے حوالے سے متعارف کرادیا۔ ان اجزائے ایمانیات کے ساتھ ساتھ انسان کی نجات کو عمل صالح کے ساتھ مربوط کیا۔ عمل صالح کیلئے ایمان کو لازم ٹھہرایا۔ اور ان دونوں کا ارتباط انفرادی فوز و فلاح کیلئے لازم سمجھا گیا، تاریخ بنی نوع اس امر کی شاہد ہے۔ کہ صرف وہی لوگ کامیاب ہوئے، کہ جنہیں اللہ کی طرف سے نازل کردہ حقائق کا یقین تھا۔ اور انہوں نے اسی یقین کے مطابق عمل بھی کیا۔ بصورت دیگر انسان خود اپنے ہی ہاتھوں اپنے آپ کو ہلاک کرتا رہا۔ اور اسے خسران مبین سے کوئی نہ بچا سکا۔  
اللہ تعالیٰ نے مسلمانوں کی حیثیت سے انسانی زندگی کے مقصود و منہج کو اپنی عبادت قرار دیا۔ ارشاد خداوندی ہے۔ کہ

وما خلقت الجن والانس الا ليعبدون ۳۱ ۵

ترجمہ: اور ہم نے جن و انس کو محض اس لیے پیدا کیا کہ وہ عبادت کریں۔

رسول کو مخاطب کرتے ہوئے ارشاد فرمایا

قل ان صلاتی و نسکی و محیای و مماتی لله رب العالمین ۳۲ ۵

آپؐ فرمادیجئے کہ میری نماز اور میری ساری عبادت اور میرا جینا اور میرا مرنا یہ سب خالص اللہ ہی کا ہے۔ جو تمام جہانوں کا مالک ہے۔

2- معاشرت میں توازن

عبادات کے ساتھ ساتھ اسلام نے اجتماعی معاشرتی زندگی کے لیے ایک بہترین نظام عطا کیا ہے۔ اور تمام انسانوں کو انسان ہونے کے اعتبار سے مساوی مقام پر رکھا گیا۔ ۳۳ سب کو آدم

کی نسل سے قرار دیا گیا۔ اور دنیاوی پیمانوں پر تخصیص کے رویہ پیدا کرنے سے منع کیا گیا۔ جیسا کہ ارشاد نبویؐ ہے۔ کہ ”اے بنی نوع انسانی بے شک تمہارا رب ایک ہے۔ اور بے شک تمہارا باپ بھی ایک ہے۔ کسی عربی کو عجمی پر فضیلت حاصل نہیں۔ اور نہ کسی عجمی کو عربی پر، اور نہ سرخ کو سیاہ پر اور نہ سیاہ کو سرخ پر، مگر پرہیزگاری کی بناء پر“ ۳۳۔ اگر کوئی امتیاز پیدا کرنیکی اجازت ملی۔ تو وہ صرف تقویٰ کے رویہ کی بناء پر تھی۔ دیگر امتیازات جو رنگ، نسل، قومیت، زبان یا جغرافیائی عصبیتوں پر مبنی تھے، انہیں رد کر دیا گیا۔ اسلام کا یہ اعزاز ہے کہ اس نے اصولی اور فکری بنیادوں پر مبنی معاشرت کا احساس دلایا۔ مسلمان ہونے کا دعویٰ کرنے والے لوگوں کو اسلامی معاشرے کا رکن سمجھا گیا۔ اور اخوت کے عنوان سے ان کے اس رشتہ کو بھی بیان کیا۔ جو امت مسلمہ کو آپس میں ملائے رکھتا ہے۔ جو ان کے درمیان تعاون اور ہمدردی اور ایثار بھی موجود ہے۔

تری الموء منین فی ترا مهم و تو ادهم و تعاطفہم کمثل الجسد

اذا اشتكى عضو ا تداعى له سائر الجسد بالسهر والحمى ۳۵

ترجمہ: تو مؤمنین کو آپس میں رحم کرنے، محبت کرنے اور ہمدردی کرنے میں ایک جسم کی مانند دیکھے گا۔ جسکے ایک عضو میں اگر تکلیف ہو تو تمام جسم بخار اور شب بیداری کرتا ہے۔ آپ نے یہ بھی فرمایا۔ کہ کل المسلم علی المسلم ام مالہ و عرضہ، و دمه حسب امری من الشران  
حقر اخاه المر ۳۶

ایک مسلمان کا مال، عزت اور جان دوسرے مسلمان پر حرام ہے ایک آدمی کے شر کے لیے یہی کافی ہے کہ وہ اپنے مسلمان بھائی کو حقیر سمجھے ارشاد نبویؐ ہے۔ کہ ”باہمی حسد نہ کیا کرو، اور نہ ایک دوسرے کے ساتھ بغض رکھو، کوئی مسلمان دوسرے مسلمان کے خلاف مخالفانہ تدبیر نہ کرے سب اللہ کے بندے بن کر رہیں اور بھائی بھائی ہو جائیں“ ۳۷۔ آپ کا یہ بھی ارشاد ہے کہ مسلمان وہ ہے جسکی زبان اور ہاتھ سے دوسرے مسلمان محفوظ رہیں ۳۸۔ آپ نے مسلمان بھائی کو گالی دینے کو فحش کہا۔ اور قتل کرنے کو کفر ۳۹

معاشرتی تعلیمات میں توازن کے لیے خاندان کے ادارے کو بنیادی اہمیت دی گئی۔ جس

میں قوامیت رجال کے تصور کو اجاگر کرنے کے ساتھ ساتھ بیویوں سے حسن سلوک کی بھی تلقین کی گئی، ماں باپ، بہن، بھائی، اولاد اور دیگر رشتوں کی نوعیت کی وضاحت کر دی گئی۔ محرمات کے قانون کا بتایا گیا۔ قطع رحمی سے اجتناب پر زور دیا گیا، ہمسائیوں سے اچھے تعلقات قائم کرنے کی تلقین کی اور ان کی ہمدردی، تعارف اچھی رفاقت اور حسن سلوک کا حق دار ٹھہرایا اسلامی معاشرت میں انسانوں کے اعمال مجموعی طور پر جس قاعدہ کلیہ پر قائم ہونے چاہیں رسول نے اسکے لیے ارشاد فرمایا۔ لا ضرر ولا ضرار ۴۰

آپ کا یہ ارشاد بھی موجود ہے۔ کہ

ان الهدى الصالح والسمت الصالح والاقتصاد جزء من خمس و  
عشرين جزءاً من النبوة ۴۱

کہ بے شک سیرت اور نیک طریقہ اور میانہ روی نبوت کے اجزاء کا پچھواں حصہ ہیں۔ اسی طرح آپ نے فرمایا کہ مجھ پر وحی کی گئی ہے کہ تم تواضع اور فروتنی اختیار کرو حتیٰ کہ ایک دوسرے پر فخر نہ کرو۔ اور کوئی ایک دوسرے پر ظلم و زیادتی نہ کرے ۴۲ الغرض اسلامی معاشرے میں اخوت کے جذبہ کو اولین اہمیت دیتے ہوئے فساد اور بگاڑ کو ناپسند کیا گیا ہے۔ اس سلسلے میں آپ نے فرمایا۔ کہ

يدالله على الجماعق ۴۳۔ کہ جماعت پر اللہ کا ہاتھ ہوتا ہے۔

اسلام کی دیگر معاشرتی تعلیمات میں بھی توازن کو مد نظر رکھنا چاہئے مثلاً بولتے وقت ہماری آوازوں میں بھی اعتدال ہونا چاہئے اس بارے میں قرآن سے رہنمائی ملتی ہے۔ ارشاد الہی ہے۔ کہ

واقصد فى مشيك واغضض من صوتك ان انكر الاصوات لصوت الحمير ۴۴

اس آیت میں آواز میں میانہ روی کے ساتھ ساتھ انسانی چال کے بارے میں نصیحت کر دی گئی۔ یعنی نہ اتنی تیز چال ہو۔ کہ متانت اور وقار باقی نہ رہے۔ اور نہ ہی اتنی دھیرے کہ ریاکار زاہدوں کی نمائشی چال بن جائے۔

آواز کے ساتھ ساتھ گفتگو میں توازن کو بھی مد نظر رکھنا چاہیے۔ نہ اتنی طویل گفتگو کی جائے کہ لوگ اکتا جائیں اور نہ ہی اتنی مختصر کہ جس میں ابہام پایا جائے۔ اسی طرح دوسروں کے ساتھ

جذبات کے انلہار میں نہ خوشی کے پہلو کو واضح کیا جائے اور نہ غم کا حد سے بڑھ کر اظہار کیا جائے۔ بلکہ الفاظ نہایت منقول ہوں جو بات بھی کی جائے۔ وہ دوسروں کی دل پسندی کے لیے ہو۔ دل آزاری کرنا مقصود نہ ہو آپ نے فرمایا کہ جو کوئی اللہ پر ایمان اور روزہ آخرت پر ایمان رکھتا ہے۔ اسے چاہیے کہ من صمت نجلاً ۴۶ جو خاموش رہا۔ اس نے نجات پائی۔ ارشاد نبویؐ ہے۔ کہ جس نے مجھے جہڑوں کے درمیان یعنی زبان کی ضمانت دے دی تو میں اسے جنت کی ضمانت دیتا ہوں۔ ۴۷ اسی طرح اگر کوئی شخص بات کرے پھر ادھر ادھر دیکھے بس وہ بات امانت ہے۔ ۴۸ آپ نے کھانے پینے میں بھی توازن و اعتدال کی تلقین کی اور زیادہ سے زیادہ افراد کے موجود ہونے کو باعث برکت کہا گیا۔ ۴۹ اسی طرح آپ نے ہنسنے میں بھی میانہ روی کا حکم دیتے ہوئے فرمایا۔ کہ ولا تکثر، تکثر وا و اقل الضحك، فان کثره الصخک تعیت القلب۔ ۵۰ یعنی زیادہ ہنسنے سے دل مردہ ہو جاتا ہے۔

الغرض آپ نے معاشرت میں توازن کو برقرار رکھنے کیلئے رہبانیت اور قارونیت دونوں پر ضرب کاری کی ہے۔ ۵۱ اس بات کی تلقین کی گئی ہے۔ کہ ان تمام انسانی تنظیمات سے فائدہ اٹھایا جائے جو انسانی زندگی کیلئے اخروی فوز و فلاح کا صحیح معیار قائم کر سکیں۔ اور دنیوی زندگی رائیگاں اور ضائع ہونے سے بچ سکے۔ اسلامی تعلیمات کا یہ وہ نقطہ کمال ہے۔ جو ہمیں دنیا کے کسی دوسرے مذہبی نظام میں نہیں ملتا۔

### 3- معشیت میں توازن

اسلام نے معشیت میں توازن کا جو نظریہ پیش کیا ہے۔ اس سے مراد معاشی مساوات یا معشیت میں برابری نہیں ہے۔ بلکہ اس کا مفہوم یہ ہے۔ کہ ہر شخص کو زندہ رہنے کا حق حاصل ہو اور سعی و ترقی کے مواقع سب کیلئے یکساں ہوں۔ اور ہر شخص کو یہ حق حاصل ہو کہ وہ اپنی دولت کو استعمال کر کے اپنی معشیت میں ترقی کر سکے۔ اسلام مساوی نہیں بلکہ منصفانہ تقسیم دولت کا قائل ہے محنت، طاقت، صحت یہ سب چیزیں انسانوں کو یکساں نہیں ملتیں اس لیے دولت کا کسی کے پاس کم یا زیادہ ہونا ناگزیر ہے۔ یہی وجہ ہے کہ اسلام درجات معیشت میں تفاوت کا قائل ہے اور یہ ایک فطری عمل ہے لیکن اس غیر فطری تفاوت جو معاشی نظریات کا ثمرہ ہے۔ اور جس نے انسانوں کو بربادی کے کنارے پر لاکھڑا

کیا ہے، اسلام کے اس اصول سے کوئی واسطہ نہیں۔ اسلام ہر ایسے نظام کو رد کرتا ہے جس سے امیر امیر تر ہوتا جائے۔ اور غریب غریب تر، اس بارے میں ارشاد نبویؐ ہے۔ کہ

تو خد من اغنيا نهم فتر د في فقر انهم فان هم اطاعوا الذلك فياك و كبر انم اموالهم  
واتق دعوة المظلوم فانه ليس بينه وبين الله حجاب ۵۲

اغنياء سے لیا جائے اور فقرا کو دیا جائے۔ کیونکہ وہ ان کے اموال و کرائم کے زیادہ حقدار ہیں اور مظلوم کی پکار سے ڈرو کیونکہ اسکے اور خدا کے درمیان کوئی پردہ (رکاوٹ) حائل نہیں ہے۔

اسلام نے ہر شخص کو اپنے خرچ میں میانہ روی اور اعتدال کی راہ اختیار کرنے کا حکم دیا ہے اور افراط و تفریط سے بچنے کی تلقین کی ہے۔ ولا تجعل يدك مغلولة الى عنقك ولا تبسطها

كل البسط فتقعد ملوماً محسوراً ۵۳

ترجمہ: اور نہ تو اپنا ہاتھ اپنی گردن سے باندھ لینا چاہیے۔ اور نہ ہی بالکل کھول دینا چاہیے۔ ورنہ الزام خوری ہو کر ہی دست بیٹھ رہو گے۔

والذين اذا انفقوا لم يسرفوا ولم يقتروا وكان بين ذلك قواماً ۵۴

ترجمہ: اور جب خرچ کر لگتے ہیں تو نہ فضول خرچ کرتے ہیں اور نہ تنگ کرتے ہیں۔ اور ان کا خرچ افراط و تفریط کے درمیان اعتدال پر ہوتا ہے۔ ارشاد نبویؐ ہے۔ کہ ما عال من اقتصد ۵۵

ترجمہ ”جس نے معشیت میں میانہ روی اختیار کی۔ وہ تنگ دست نہ ہوگا“ یہ بھی ارشاد فرمایا۔

الا قصاد في النفقة ۵۶ ترجمہ ”کہ خرچ میں میانہ روی نصف معشیت ہے۔“

اسلام نے دولت کو خرچ کرنے کے اصول بھی یہاں کیے ہیں۔ ایک مسلمان خرچ کرنے میں اس بات کا پابند ہے کہ اپنی حلال کی کمائی کو خرچ بھی حلال اور جائز کاموں پر کرے چنانچہ قرآن میں متعدد ایسی آیات ملتی ہیں۔ جن میں فضول خرچی سے منع کیا گیا ہے۔

وكلوا واشربوا ولا تسرفوا انه لا يحب المرفين ۵۷

اور کھاؤ اور پیو اور حد سے نہ بڑھو۔ بے شک اللہ حد سے نکل جانے والوں کو پسند نہیں کرتے۔

ولا تبذر تبذيراً ان المبذرين كانوا اخوان الشيطين... ۵۸



اور مال کو بے موقع مت اڑانا۔ کیونکہ فضول خرچی کرنے والے شیطان کے بھائی ہیں۔  
اجتماعی طور پر بھی اس بات کا مشاہدہ کیا گیا ہے۔ کہ جو اقوام اپنے وسائل بغیر سوچے سمجھے خرچ کر ڈالتی  
ہیں۔ انجام کار وہ معاشی طور پر پس ماندگی کا شکار ہوئیں۔

معاشی تعلیمات کے حوالے سے برابری اور مساوات کی فضاء پیدا کرنے کی کوشش کی گئی ہے۔ اور  
انسان کو حلال و حرام میں تمیز کرنے کی تلقین کی گئی ہے۔ لیکن اس سے مراد یہ نہیں کہ ضروریات کے ضمن  
میں پوری امت کو ایک سمت میں لاکھڑا کیا جائے۔ کیونکہ رزق میں مساوات پیدا نہیں کی گئی بلکہ یہ  
اللہ کا دستور ہے کہ وہ جس کے لیے چاہے تنگی و فراخی پیدا کرتا ہے لیکن اس کے ساتھ ساتھ انسان کو  
محنت کی تلقین بھی کی گئی ہے۔ کیونکہ بغیر اکتساب کے رزق ممکن نہیں۔ جیسا کہ ارشاد خداوندی ہے  
کہ وان لیس للانسان الا ما سعی ۵۹۔ بے شک انسان کیلئے وہی کچھ ہے جسکی اس نے کوشش  
کی۔ تنگی و خوشحالی کے بارے میں ارشاد نبویؐ ہے۔ کہ

ما احسن القصد فی الغنی ما احسن القصد فی الفقر.....: ۶۰

کہ دولت مندی میں میانہ روی کتنی اچھی ہے محتاجی میں میانہ روی کتنی اچھی ہے۔

اسی کے ساتھ ساتھ وسائل معاشی کی بربادی سے بھی منع کیا گیا اور وہ ضابطہ اخلاق مرتب کیا۔ جسے  
عین جنگ کی حالت میں بھی ملحوظ رکھنے کی تلقین کی گئی۔ اللہ کی زمین میں فتنہ و فساد کی ترغیب دینے کی  
منافقانہ چالوں کو ناپسند فرمایا گیا۔

#### 4- سیاست میں توازن

اسلام ایک مکمل نظام زندگی ہے۔ اور حیات انسانی کے ہر پہلو کے لئے ہدایت  
دیتا ہے۔ سیاسی اور قانونی پہلو سے مراد وہ تعلیمات میں جو معاشرت کو منظم کرنے کا باعث بنتی ہیں اس  
سلسلے میں سب سے پہلے یہ حقیقت زہن نشین کروائی گئی۔ کہ تمام کائنات میں حاکمیت اعلیٰ صرف اللہ  
تعالیٰ کی ذات کو حاصل ہے انسان اس دنیا میں اللہ کا نائب اور خلیفہ متصور ہوگا۔ کیونکہ حاکمیت الہیہ  
کے تقاضے اپنی نوعیت کے لحاظ سے ایسے ہیں۔ جو صرف اللہ کی ذات کو روا ہیں۔ قانون الہیہ کی حکمت  
کا تصور بھی اجاگر کیا گیا ہے۔ اور یہ کہ تمام امت مسلمہ کو بنی نوع انسان کو ملا کر بھی یہ اختیار حاصل

نہیں۔ کہ وہ اس قانون میں بنیادی اعتبار سے تبدیلی کر سکے اسلامی ریاست میں اولی الامر کی اطاعت مسلمانوں پر لازم کر دی گئی جیسا کہ سورۃ النساء میں ارشاد ہوتا ہے۔ کہ یا ایہا الذی امنوا اطیعوا اللہ واطیعوا الرسول والی الامر منکم ... ۵۰۔ یعنی اے ایمان والو اللہ اور اس کے رسول کی اطاعت کرو۔ اور ان لوگوں کی بھی جن کو اختیار دیا گیا ہے۔

امیر کی اطاعت کے بارے میں ارشاد نبویؐ ہے کہ

من اطاع امیری فقد اطاعنی ۶۲

”کہ جس نے میرے امیر کی اطاعت کی اس نے میری اطاعت کی“۔

دنیا میں ریاست کی حدود کے اندر امت مسلمہ کو اپنے تمام امور اور مسائل باہمی رائے سے طے کرنے کی تلقین بھی کی گئی ہے۔ جیسا کہ ارشاد باری تعالیٰ ہے کہ

و مشاور ہم فی الامر ۶۳

”اور ان کے امور آپس کے مشورہ سے طے ہوتے ہیں۔ ۶۳

تمام افراد ملت کو قانونی اعتبار سے عدل اور مساوات کے ضابطہ کا پابند کیا گیا اور اس کی وجہ سے کسی کے ساتھ امتیازی سلوک کو پسند نہیں کیا گیا۔ قانون کی نگاہ میں سب کو برابر درجہ دینے کی تلقین کی گئی۔ دین اسلام کے سیاسی و قانونی نظام کا اختصا ص یہ بھی ہے کہ اس میں اخلاقیات کا ایک امتزاج قائم کیا گیا تاکہ سختی اور درشتی کا پہلو پیدا نہ ہو۔ چنانچہ ذاکل اخلاق اور فضائل اخلاق کے حوالے سے جو اخلاقی ضابطے اخلاقیات کی رہنمائی کرتے ہیں۔ و قانونی امور کو زیادہ خوبصورت شکل عطا کرتے ہیں۔ بندگی و غلامی اور اس کے مد مقابل آقا و مالک ہونے کے تمام تفرقات کو مٹا کر احترام آدمیت کا درس دیا گیا۔ دنیا میں رائج مختلف پیمانوں کی بجائے، اہلیت، استعداد اور قابلیت کی فرمائروائی کی گئی۔

رسول اللہ ﷺ آخری نبی تھے۔ اللہ تعالیٰ کی طرف سے وحی شدہ ان تعلیمات کے عملی نفاذ کے ذریعے آپؐ نے ایک انقلاب پیدا کیا۔ ۲۵ تاریخ کے صفحات میں وہ مثالیں آج بھی محفوظ ہیں۔ قرآن حکیم کی تعلیمات میں ولولہ انگیز نتائج پیدا کرنے کی صلاحیت آج بھی موجود ہے۔ اگر ان نتائج کی ضمانت نہ ہو تو اللہ تعالیٰ کا یہ دعویٰ شاعرانہ نقل بن جائے اور وہ نتائج جو عہد رسالت میں منظر عام پر

آئے اگر وہ اب پیدا نہ ہو تو قرآن مجتہد من بعد الرسول نہ رہے۔ قرآن میں وہ انقلابی صفات آج بھی موجود ہیں ضرورت اس امر کی ہے کہ امت مسلمہ انفرادی اور اجتماعی اعتبار سے مادیت پرستی کے اثرات کو دور کر کے اپنے اندر دینی جذبہ پیدا کریں۔ اور اس قسم کی تبدیلی صرف قانون ساز ہستیوں سے پیدا نہیں ہو سکتی۔ بلکہ سیرت ساز ذہنیت ہی یہ ولولہ انگیز اثرات مرتب کر سکتی ہے جو مسلمانوں کی غیرت اور جذبہ دینی کو اس طرح جھنجھوڑ دے۔ کہ اس میں موجود تمام خامیوں کی اصلاح ہو سکے۔

## مصادر ومراجع

- ۱- سلیم اختر، بنیاد پرستی ص: ۸۱ تا ۷۹ سنگ میل پبلی کیشنز لاہور۔ ت۔ ن، نمد الیاس بنیاد پرستی اور تہذیبی کشمکش ص: ۱۵ احرا پبلی کیشنز لاہور۔
- ۲- سورة البقرہ: ۱۴۳
- ۳- الزبیدی، ابی فیض السید محمد مرتضیٰ الحسینی الواسطی، تاج العروس من جواهر القاموس ج: ۱۵، ص ۴۷۱ المکتبہ التجاریہ
- ابن منظور، جمال الدین محمد بن مکرم الافریقی لسان العرب، ج: ۹ ص: ۸۸ دار احیاء التراث العربی بیروت،
- مفتی محمد شفیع، معارف القرآن، ج: ۱ ص: ۳۶۵ تا ۳۶۶ ادارہ المعارف کراچی، ۱۹۸۹
- ابن کثیر، عماد الدین ابوالفداء تفسیر ابن کثیر، ج: ۱ ص: ۲۴۴ مکتبہ قدوسیہ لاہور اگست ۱۹۹۴
- ۴- تابش، ذوالفقار احمد، اعجاز اللغات مادہ: عدل، سنگ میل پبلی کیشنز لاہور۔ ۱۹۸۲
- وارث سرہندی، علمی اردو لغت، مادہ: عدل: علمی کتب خانہ لاہور۔ ت، ن
- ۵- سید مودی، تفہیم القرآن، ج: ۱ ص: ۱۱۹ مکتبہ تعمیر انسانیت لاہور۔ ت، ن
- ۶- سورة آل عمران، ۱۱۰
- ۷- امیر علی، سید، مواہب الرحمن، ج: ۲ ص: ۳ مکتبہ رشیدیہ لمیٹڈ لاہور، ت۔ ن الا زہری، محمد کرم شاہ، ضیاء القرآن، ج: ۱ ص: ۱۰۱ ضیاء القرآن پبلی کیشنز لاہور، ۱۳۹۹
- ۸- سورة الفرقان: ۲
- ۹- سید مودودی، تفہیم القرآن، ج: ۳ ص: ۴۳۴
- ۱۰- سورة الانعام: ۱۱۵
- ۱۱- عبد الجبار، محمد، سیرت مجمع کمالات ﷺ ص: ۲۶۷ ادارہ تعلیمات سیرت علامہ اقبال کالونی، اشاعت اول ۱۹۸۸
- ۱۲- سورة الجاثیہ ۲۴- خورشید احمد، اسلامی نظریہ حیات ص: ۲۹۱، کراچی ۲۰۰۱

- ۱۳- سورة الانعام: ۳۲
- ۱۴- القزوينی، ابی عبداللہ محمد بن یزید، سنن ابن ماجہ، ج: ۲، ص: ۱۳۷۷ ادار احیاء التراث العربی  
بیروت - ب، ت
- ۱۵- المرجع السابق: ج: ۲، ص: ۱۳۸۸
- ۱۶- البغوی، ابی محمد الحسین بن مسعود، مصابیح السنہ، ج: ۲، ص: ۳۱۱ عباس احمد الباز مکتبہ المکرمہ  
۱۹۹۸ م
- ۱۷- البیہقی، نور الدین، علی بن ابی بکر، مجمع الزوائد و منج الفوائد، ج: ۱۰، ص: ۲۶۰ ادار الفکر بیروت  
۱۴۱۳ھ - ۱۹۹۳ م
- ۱۸- اصلاحی، امین احسن، تدبر قرآن، ج: ۳، ص: ۵۰۰ مکتبہ جدید پریس لاہور، ۱۹۸۹
- سید قطب شہید، فی ظلال القرآن، ص: ۲۷۹ محمد رضا پرنٹرز  
لاہور، ۱۹۹۶۔ الحقانی، عبدالحق الدہلوی، تفسیر حقانی، ج: ۷، ص: ۱۷۷ الفیصل  
لاہور - ت، ن۔
- ۱۹- العجلونی الجراحی، اسماعیل بن محمد، کشف الخفاء و مزیل الالباس، ج: ۱، ص: ۳۹۱ مکتبہ الغزالی  
دمشق - ت، ن
- ۲۰- الخطیب الترمیزی، ولی الدین محمد بن عبداللہ، مشکوٰۃ المصابیح، ج: ۲، ص: ۶۲۵،  
منشورات المکتب الاسلامی دمشق، ۱۹۶۱ م
- بنت الاسلام، اسوہ حسنہ، ص: ۳۰۱ بزم: بتول لاہور، ۱۹۹۵
- ۲۱- البخاری محمد بن اسماعیل الجعفی، الجامع الصحیح، ج: ۱، ص: ۳ دار ابن کثیر، بیروت، ۱۹۹۰ م
- ۲۲- سورة المدید، اصلاحی، صدر الدین، ص: ۲۷، اسلام ایک نظر میں، ص: ۱۷۶
- ۲۳- العجلونی - کشف الخفاء، ج: ۲، ص: ۳۷۷
- ۲۴- البیہقی، مجمع الزوائد، ج: ۲، ص: ۲۳۳
- (عبداللہ بن عمرو الی حدیث کو البجستانی نے سنن ابی داؤد، ج: ۲، ص: ۱۱۲ میں روایت کیا

ہے۔ یہ کتاب دارالفکر سے ۱۹۱۳ کو شائع ہوئی۔ اس حدیث میں رسولؐ نے قرآن کو کم از کم سات دن میں ختم کرنے کی ہدایت فرمائی۔ اور یہ بھی کہ اس تعداد میں اضافہ کیا جائے۔)۔  
-۲۵ البہیقی، ابی بکر احمد بن الحسین، شعب الایمان، ج: ۴، ص: ۵۴، دارالکتب العلمیۃ بیروت،

۱۹۹۰م

- المنذری، زکی الدین عبدالعظیم بن بد القوی، الترغیب والترہیب، ج: ۳، ص: ۱۸۹

دار احیاء التراث العربی بیروت، ۱۹۸۸م

- الطحاوی، ابی جعفر، محمد بن سلامۃ الازدی مشکل الآثار، ج: ۲، ص: ۱۲۵، مجلس دارانظام

الہند۔ ب، ت۔

-۲۶ البیہقی، مجمع الزوائد، ج: ۲، ص: ۲۳۳: ۵۳۳

-۲۷ البخاری، الجامع الصحیح، ج: ۲، ص: ۶۹۵

-۲۸ الاصفہانی، راغب، مفردات القرآن، ص: ۲۵۰ تا ۲۵۲ ط۔ ن لاہور۔ ۱۹۸۷

-۲۹ سورۃ القصص۔ ۷۷

-۳۰ سورۃ القارعة ۶: ۸

-۳۱ سورۃ الذاریات۔ ۵۶

-۳۲ سورۃ الانعام: ۱۶۲

مزید تفصیل کے لئے دیکھیے (اصغر علی روحی، مافی الاسلام ج: ۲، ص: ۱۰۰ ضلع گوجرانوالہ، ت، ن۔

Khalifa Abdul Hakim, Islamic Ideology p-85 Institute of Islamic Culture, Lahore. 1998

Abdul Qayyum, Islam in Perpective p-24, Tehsil & Distric Chakwal 1986

Ammer Ali, Syed Spirit of Islam P-41 Sane Meel Publication Lahore. N.D

- سید مودودی، تمہیمات، ص ۱۔ اسلامک پبلیکیشنز لاہور، ۱۹۴۰
- ۳۳۔ سید مودودی، اسلامی ریاست کا فلسفہ، نظام کار اور اصول حکمرانی، ص: ۲۱۵ تا ۲۰۹ (مرتبہ خورشید احمد) اسلامک پبلیکیشنز لاہور۔ ۱۹۷۲، صدیقی، حیدر زمان، اسلامی نظریہ اجتماع، ص: ۱۳۹ یونیورسل بکس لاہور۔ ۱۹۸۶
- ۳۴۔ ابن ہشام، السیرۃ النبویہ، ج: ۴، ص: ۲۵۹ تا ۲۶۰ دار احیاء التراث العربی بیروت، ۱۹۹۵-۱۴۱۵
- ۳۵۔ البخاری، الجامع الصحیح، ج: ۷، ص: ۷۸
- ۳۶۔ السخستانی، سلیمان بن الاعدس، سنن ابی داؤد، ج: ۱، ص: ۲۱۴ المکتبۃ الائرانیہ پاکستان، الطبعة الاوئی ۱۳۶۸ ابی عیسیٰ، محمد بن عیسیٰ، الجامع الصحیح، ج: ۲، ص: ۲۳
- ۳۷۔ مسلم بن الحجاج القشیری، الجامع الصحیح، ج: ۵، ص: ۱۰۷، المکتبۃ التجاریۃ بیروت، ب، ت۔
- ۳۷۔ الدارمی، محمد عبداللہ بن عبدالرحمن بن الفضل بن لہرام، سنن الدارمی، ج: ۲، ص: ۲۹۹، دارالکتب العلمیۃ بیروت، ب، ت
- ۳۸۔ الہیثمی، شعب الایمان، حدیث نمبر ۷۴۵۸
- ۳۹۔ القزوی، سنن ابن ماجہ، ج: ۲، ص: ۱۲۹۹
- ۴۰۔ احمد بن حنبل، مسند، ج: ۱، ص: ۵۱۵، مکتبۃ دارالبازمکتہ المکرمۃ ۱۹۹۳
- ۴۱۔ مالک بن انس۔ الموطا، ج: ۲، ص: ۹۹۵
- ۴۲۔ دار احیاء التراث العربی بیروت ۱۴۰۶ھ ۱۹۸۵م
- ۴۲۔ مسلم، ج: ۲، ص: ۳۹۹ لسبتوی، عبدالسلام، اسلامی خطبات ۲/۹۴، المکتبۃ السلفیۃ لاہور ۱۴۱۰ھ ۱۹۹۰م
- ۴۳۔ الطبرانی، ابی القاسم سلیمان بن احمد، المعجم الاوسط، حدیث ۲۸۴۹، مکتبۃ المعارف الریاض، ۱۹۹۵م

- ٢٣ - شبلي نعماني، سيد سليمان ندوي، سيرة النبي ﷺ ج: ٦، ص: ٢٥٨، الفصيل ناشران، لاهور  
مارچ ١٩٩١
- ٢٤ - البخاري، الجامع الصحيح، ج: ٥، ص: ٢٣٤٦
- ٢٥ - الدارمي، سنن الدارمي كتاب الرقاق - ٥
- ٢٦ - البخاري، الجامع الصحيح، ج: ٥، ص: ٢٣٤٦
- ٢٧ - التبريزي، مشکوٰۃ، ج: ٢، ص: ٦٢٦
- ٢٨ - الشامي، محمد بن يوسف، بل الهدى والرشاد في سيرة خير العباد، ج: ٤، ص: ٢٦٢، دار الكتب  
العلمية بيروت ١٣١٩هـ ١٩٩٣م
- ٢٩ - النسائي، ابى عبد الرحمن، احمد بن شعيب، كتاب السنن الكبرى ج: ٣، ص: ١٢٤، ١٩٩٦م
- ٥٠ - القزويني، سنن ابن ماجه، ج: ٢، ص: ١٢٠٣
- ٥١ - الهندي، علاؤ الدين متقى بن حسام الدين البرهان، كنز العمال في سنن الاقوال والافعال،  
ج: ٣، ص: ٢٨، مؤسسة الرسالة بيروت ١٣٩٩هـ ١٩٧٩م
- ٥٢ - النيسابوي، الجامع الصحيح، ج: ١، ص: ٣٨، دار المعرفة بيروت، ب، ت
- ٥٣ - سورة بني اسرائيل ٢٩
- ٥٤ - سورة الفرقان - ٦٤
- ٥٥ - الذهبي محمد بن احمد، ميزان الاعتدال في نقد الرجال، ج: ٣، ص: ٢٥٠، دار الكتب العلمية  
بيروت، الطبعة الاولى ١٣١٦هـ ١٩٩٥م
- ٥٦ - ابن عدى، احمد بن عبد الله بن احمد، الكامل في الرجال ج: ٦، ص: ٢٣٦، دار الكتب العلمية  
بيروت الطبعة الاولى ١٣١٨هـ ١٩٩٤م
- ٥٧ - التبريزي، مشکوٰۃ، ج: ٢، ص: ٦٢٦
- ٥٨ - سورة الاعراف، ٣١
- ٥٩ - سورة بني اسرائيل - ٢٤٢٦



- ۵۹۔ سورۃ النجم۔ ۳۹
- ۶۰۔ امتقی الہندی، کنز العمال، ج ۳: ۲۸
- ۶۱۔ سورۃ النساء: ۵۹
- ۶۲۔ البخاری، الجامع الصحیح، ج ۴: ص ۷۵
- ۶۳۔ سورۃ آل عمران۔ ۱۵۹ تفصیل کے لیے دیکھئے (سندیلوی، محمد اسحاق، اسلام کا سیاسی نظام، ص: ۱۴۰ اردو اکیڈمی کراچی ۱۹۹۱)
- ۶۴۔ سورۃ الشوری۔ ۲۸
- ۶۵۔ ندوی، سید سلیمان، خطبات مدارس، ص: ۱۰۴ منصور پریس لاہور، ت، ن
- عبدالحمید، آخری نبی ﷺ اور ان کی تعلیمات، فضل سنز لمیٹڈ کراچی، ستمبر ۱۹۹۸

\*\*\*\*\*